



ក្រសួងពាណិជ្ជកម្ម  
Ministry of Commerce

ច្បាប់  
ស្តីពី

វិធានដើមកំណើតទំនិញ

LAW  
ON  
RULES OF ORIGIN

រៀបចំនិងចោះពុម្ពដោយ៖

ក្រសួងពាណិជ្ជកម្ម

អគ្គនាយកដ្ឋានសេវាពាណិជ្ជកម្ម

Prepared and Published by:

Ministry of Commerce

Directorate General for Trade Support Services

ឧបត្ថម្ភគាំទ្រការចោះពុម្ពដោយ៖

Printed with the Support of:



**TAFTAC**

Textile, Apparel, Footwear & Travel Goods Association in Cambodia

# មុព្វកថា

ខ្ញុំមានសេចក្តីសោមន្សីរកាយ ដែលក្រសួងពាណិជ្ជកម្មបានផ្តួចផ្តើមបោះពុម្ពផ្សាយនូវឯកសារច្បាប់ស្តីពី វិធានដើមកំណើតទំនិញ ជាប្រាំពីរកាល រួមមាន៖ កាលខ្មែរ កាលអង់គ្លេស កាលចិន កាលជប៉ុន កាលកូរ៉េ កាលថៃ និងកាលវៀតណាម ដើម្បីផ្សព្វផ្សាយពីខ្លឹមសារនៃច្បាប់នេះឱ្យកាន់តែទូលំទូលាយ ជូនដល់សាធារណជន អ្នកនាំចេញ នាំចូល ពាណិជ្ជករ ផលិតករ វិនិយោគិនក្នុងនិងក្រៅប្រទេស ព្រមទាំងជាជំនួយស្នូលគឺសម្រាប់សិស្ស និងនិស្សិត ក្នុង ការសិក្សាស្រាវជ្រាវផងដែរ។

ច្បាប់ស្តីពីវិធានដើមកំណើតទំនិញ គឺជាសមិទ្ធផលថ្មីមួយទៀត សម្រាប់អភិវឌ្ឍក្របខណ្ឌគតិយុត្តលើវិស័យ សេដ្ឋកិច្ចនិងពាណិជ្ជកម្មរបស់ព្រះរាជាណាចក្រកម្ពុជា ហើយក៏ជាផ្នែកមួយដ៏មានសារៈសំខាន់នៃប្រព័ន្ធច្បាប់នៅលើ ពិភពលោក ដោយដើរទន្ទឹមគ្នាជាមួយកិច្ចព្រមព្រៀងពាណិជ្ជកម្មសេរីទ្វេភាគី តំបន់ និងពហុភាគី រួមមានកិច្ចព្រមព្រៀង ភាពជាដៃគូសេដ្ឋកិច្ចគ្រប់ជ្រុងជ្រោយតំបន់ (អាស៊ីប) កិច្ចព្រមព្រៀងពាណិជ្ជកម្មសេរីរវាងព្រះរាជាណាចក្រកម្ពុជា និងសាធារណរដ្ឋប្រជាមានិតចិន កិច្ចព្រមព្រៀងពាណិជ្ជកម្មសេរីរវាងព្រះរាជាណាចក្រកម្ពុជានិងសាធារណរដ្ឋកូរ៉េ និង កិច្ចព្រមព្រៀងភាពជាដៃគូសេដ្ឋកិច្ចគ្រប់ជ្រុងជ្រោយរវាងព្រះរាជាណាចក្រកម្ពុជានិងអម៊ីកាតអារ៉ាប់រួម និងកិច្ចព្រមព្រៀង ពាណិជ្ជកម្មសេរីនានា ដែលនឹងសម្រេចបាននាពេលខាងមុខបន្តបន្ទាប់។ យោងតាមដំណើរការអភិវឌ្ឍន៍យូរអង្វែង ស្របទៅតាមគោលការណ៍អាស៊ាន និងអង្គការពាណិជ្ជកម្មពិភពលោក ក្រសួងពាណិជ្ជកម្ម និងក្រសួងសេដ្ឋកិច្ចនិង ហិរញ្ញវត្ថុ បានសហការគ្នារៀបរៀងច្បាប់ស្តីពីវិធានដើមកំណើតទំនិញ ដែលមានចែងទាំងវិធានដើមកំណើតទំនិញ ក្រោមប្រព័ន្ធអនុគ្រោះពាណិជ្ជកម្ម និងវិធានដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម ដើម្បីធានានូវដើម កំណើតទំនិញរបស់កម្ពុជា ក្នុងការជំរុញការលើកកម្ពស់ផលិតផលកម្ពុជា ក៏ដូចជាជំរុញលទ្ធភាពនាំចេញទៅទីផ្សារ តំបន់ និងពិភពលោក។ ការរៀបចំច្បាប់នេះ ផ្អែកលើយុត្តិកម្មសំខាន់ៗ ដូចតទៅ៖

(១). ព្រះរាជាណាចក្រកម្ពុជា នៅពេលដែលចរចាចូលជាសមាជិកអង្គការពាណិជ្ជកម្មពិភពលោកនៅអំឡុង ឆ្នាំ២០០៣ បានសន្យាក្នុងការកសាងច្បាប់និងបទប្បញ្ញត្តិស្តីពីវិធានដើមកំណើតទំនិញ ដែលនឹងចែងអំពីវិធានដើម កំណើតទំនិញក្រោមប្រព័ន្ធអនុគ្រោះពាណិជ្ជកម្ម និងវិធានដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម ដោយ អនុលោមតាមកិច្ចព្រមព្រៀងស្តីពីវិធានដើមកំណើតទំនិញរបស់អង្គការពាណិជ្ជកម្មពិភពលោក។

(២). បន្ទាប់ពីបានឆ្លងកាត់ការត្រួតពិនិត្យឡើងវិញនូវគោលនយោបាយពាណិជ្ជកម្មរបស់កម្ពុជា កាលពី ឆ្នាំ២០១១ នៅទីក្រុងហ្សឺណែវ កម្ពុជាក្នុងនាមជាសមាជិកអង្គការពាណិជ្ជកម្មពិភពលោក ចាំបាច់ត្រូវបំពេញកិច្ចការ មួយចំនួនស្របតាមអនុសាសន៍ និងលទ្ធផលដែលទទួលបានពីកិច្ចប្រជុំត្រួតពិនិត្យគោលនយោបាយពាណិជ្ជកម្ម។ រាជរដ្ឋាភិបាលបានរៀបចំសេចក្តីព្រាងកម្មវិធីការងារដែលជាកាតព្វកិច្ច និងការសន្យារបស់កម្ពុជាក្នុងអង្គការពាណិជ្ជកម្ម ពិភពលោក។ កាលពីថ្ងៃទី៩ ខែកក្កដា ឆ្នាំ២០១២ រាជរដ្ឋាភិបាលបានប្រគល់ការកិច្ចជូនក្រសួងសេដ្ឋកិច្ចនិងហិរញ្ញវត្ថុ និងក្រសួងពាណិជ្ជកម្ម រួមគ្នាកសាងច្បាប់ និងបទប្បញ្ញត្តិស្តីពីវិធានដើមកំណើតទំនិញដែលជាកាតព្វកិច្ចមួយក្នុង ចំណោមកាតព្វកិច្ចនិងការសន្យារបស់កម្ពុជា។

(៣). ការត្រួតពិនិត្យឡើងវិញនូវគោលនយោបាយពាណិជ្ជកម្មលើកទី២ កាលពីថ្ងៃទី២១ និងថ្ងៃទី២៣ ខែវិច្ឆិកា ឆ្នាំ២០១៧ ប្រតិភូសហភាពអឺរ៉ុប និងប្រទេសសមាជិកមួយចំនួនបានចោទសួរពីវឌ្ឍនភាពនៃការរៀបចំច្បាប់ ស្តីពីវិធានដើមកំណើតទំនិញនេះ ដោយផ្អែកលើ (ក) ការសន្យារបស់កម្ពុជាកាលពីឆ្នាំ២០០៣ និង (ខ) ការត្រួតពិនិត្យ ឡើងវិញនូវគោលនយោបាយពាណិជ្ជកម្មរបស់កម្ពុជាកាលពីឆ្នាំ២០១១។

(៤). ការរៀបចំច្បាប់នេះ ត្រូវបានរំលេចនិងកំណត់ពេលវេលាជាក់លាក់នៅក្នុងក្របខ័ណ្ឌយុទ្ធសាស្ត្រ និង កម្មវិធីស្តារនិងជំរុញកំណើនសេដ្ឋកិច្ចកម្ពុជាក្នុងការរស់នៅជាមួយកូរ៉េ-១៩ តាមគន្លងប្រក្រតីភាពថ្មីសម្រាប់ឆ្នាំ២០២១- ២០២៣ ដើម្បីឆ្លើយតបនឹងតម្រូវការសេដ្ឋកិច្ចសង្គមកម្ពុជា។

ច្បាប់ស្តីពីវិធានដើមកំណើតទំនិញនេះ ត្រូវបាន **ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា** ប្រកាសឱ្យប្រើតាមរយៈព្រះរាជក្រមលេខ នស/រកម/ ០៧២៣/០១១ ចុះថ្ងៃទី៥ ខែកក្កដា ឆ្នាំ២០២៣។ ខ្ញុំជឿជាក់យ៉ាងមុតមាំថា ច្បាប់នេះនឹងក្លាយជាឧបករណ៍គតិយុត្ត ដែលមានលក្ខណៈពេញលេញនិងគ្រប់ជ្រុងជ្រោយ ជាចំណែកមួយយ៉ាងសំខាន់ក្នុងការ៖

- ចូលរួមជំរុញនិងសម្រួលពាណិជ្ជកម្មដល់វិស័យឯកជន ជាពិសេសការនាំចេញទំនិញរបស់កម្ពុជា ដែល ទទួលបានការអនុគ្រោះពន្ធពីប្រទេសនាំចូលដែលផ្តល់ភាពអនុគ្រោះពាណិជ្ជកម្មដល់កម្ពុជា និងក្រោម កិច្ចព្រមព្រៀងពាណិជ្ជកម្មសេរីនានាដែលកម្ពុជាជាសមាជិក
- រក្សាបាននូវផលប្រយោជន៍សេដ្ឋកិច្ចទទួលបានពីប្រព័ន្ធអនុគ្រោះពាណិជ្ជកម្ម និងកិច្ចព្រមព្រៀងពាណិជ្ជកម្ម សេរីនានាដែលកម្ពុជាជាសមាជិក រួមទាំងអាចជួយកៀរគរចំណូលថវិកាជាតិ
- ជំរុញទំនិញមានដើមកំណើតនៅកម្ពុជា ឱ្យមានអនុលោមភាពតាមប្រព័ន្ធអនុគ្រោះពាណិជ្ជកម្ម និងកិច្ច ព្រមព្រៀងពាណិជ្ជកម្មសេរីនានាដែលកម្ពុជាជាសមាជិក
- ចូលរួមចំណែកដល់ការអភិវឌ្ឍសេដ្ឋកិច្ចជាតិនិងធ្វើឱ្យប្រសើរឡើងនូវសុខុមាលភាពសង្គម និង
- ជួយឱ្យកម្ពុជាអាចបំពេញបាននូវការសន្យារបស់ខ្លួនក្រោមក្របខ័ណ្ឌអង្គការពាណិជ្ជកម្មពិភពលោក។

ជារួម ច្បាប់ស្តីពីវិធានដើមកំណើតទំនិញនេះ នឹងក្លាយជាកម្លាំងចលករក្នុងការជំរុញវិបល្លាសពាណិជ្ជកម្ម ធានា ដើមកំណើតទំនិញរបស់កម្ពុជា រក្សាផលប្រយោជន៍និងអភិវឌ្ឍន៍សេដ្ឋកិច្ចជាតិ និងលើកកម្ពស់សុខុមាលភាពសង្គម ឱ្យកាន់តែប្រសើរឡើងថែមទៀត។

នាងខ្ញុំសូមសម្តែងនូវការរីកចម្រើនខ្ពស់ប្រកបដោយកតញ្ញកតរទិគាធម៌ចំពោះ **សម្តេចបណ្ឌិតសភាសេនា បតីតេជោ ហ៊ុន សែន** អតីតនាយករដ្ឋមន្ត្រី នៃព្រះរាជាណាចក្រកម្ពុជា ដែលបានអនុញ្ញាតឱ្យក្រុមការងារក្រសួង ពាណិជ្ជកម្មបានដាក់ឆ្លងច្បាប់ស្តីពីវិធានដើមកំណើតទំនិញនេះ រហូតទទួលបានការអនុម័តនៅក្នុងនីតិកាលទី៦ នៃ រដ្ឋសភា និងបានប្រកាសឱ្យប្រើប្រាស់ជាផ្លូវការ។ ទន្ទឹមនេះ ច្បាប់ស្តីពីវិធានដើមកំណើតទំនិញនេះ នឹងចូលរួមអនុវត្ត យុទ្ធសាស្ត្របញ្ជាក់គោលនយោបាយរបស់រាជរដ្ឋាភិបាលនីតិកាលទី៧ នៃរដ្ឋសភា ជាពិសេសសំដៅសម្រួល និងជំរុញពាណិជ្ជកម្ម អន្តរជាតិក្រោមការដឹកនាំដ៏ឈ្លាសវៃរបស់ **សម្តេចបណ្ឌិតបរមេសី ហ៊ុន ម៉ាណែត នាយករដ្ឋមន្ត្រី នៃ ព្រះរាជាណាចក្រកម្ពុជា** ។

ក្នុងនាមក្រសួងពាណិជ្ជកម្ម នាងខ្ញុំសូមសម្តែងនូវការគោរពកោតសរសើរនិងសូមវាយតម្លៃខ្ពស់ចំពោះកិច្ចខិតខំប្រឹងប្រែងរបស់ **ឯកឧត្តម ប៉ាន សូស័ក្តិ** អគ្គនាយកដ្ឋានគ្រួសារពាណិជ្ជកម្ម ដែលបានដឹកនាំក្រុមការងារក្នុងការរៀបចំច្បាប់ស្តីពីវិធានដើមកំណើតទំនិញនេះ រហូតសម្រេចបានជោគជ័យ និងត្រូវបានប្រកាសឱ្យប្រើជាផ្លូវការ។ បន្ថែមលើនេះ ខ្ញុំក៏សូមថ្លែងអំណរគុណចំពោះ ឯកឧត្តម លោក លោកស្រី ដែលជាប្រធាន អនុប្រធាន ព្រមទាំងសមាជិកសមាជិកានៃក្រុមការងារអន្តរក្រសួងដើម្បីរៀបចំច្បាប់ និងបទប្បញ្ញត្តិនានាពាក់ព័ន្ធនឹងវិធានដើមកំណើតទំនិញ ដែលមានសមាសភាពពីក្រសួងពាណិជ្ជកម្ម និងក្រសួងសេដ្ឋកិច្ចនិងហិរញ្ញវត្ថុ ចំពោះការចូលរួមប្រកបដោយស្មារតីបុរេសកម្ម និងស្មារតីទទួលខុសត្រូវខ្ពស់។

ថ្ងៃស្អែក ១០ តោក ខែមិគសិរ ឆ្នាំថោះ បញ្ចស័ក ព.ស.២៥៦៧

ធ្វើនៅភ្នំពេញ ថ្ងៃទី ២២ ខែធ្នូ ឆ្នាំ២០២៣



**អង្គនាយកដ្ឋានពាណិជ្ជកម្ម**

**ចម និម្មល**





# ព្រះរាជក្រម

## យើង

នស/រកម/០៧២៣/០១១

ក្រសួងយុត្តិធម៌

**ព្រះករុណាព្រះបាទសម្តេចព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស កន្ទុឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

## ប្រកាសឱ្យប្រើ

ច្បាប់ស្តីពីវិធានដើមកំណើតទំនិញ ដែលរដ្ឋសភាបានអនុម័តកាលពីថ្ងៃទី១២ ខែមិថុនា ឆ្នាំ២០២៣ នាសម័យប្រជុំរដ្ឋសភាលើកទី៩ នីតិកាលទី៦ ហើយដែលព្រឹទ្ធសភាបានពិនិត្យចប់សព្វគ្រប់ លើទម្រង់និងគតិច្បាប់នេះទាំងស្រុងកាលពីថ្ងៃទី២១ ខែមិថុនា ឆ្នាំ២០២៣ នាសម័យប្រជុំពេញអង្គ លើកទី១០ នីតិកាលទី៩ ហើយដែលមានសេចក្តីទាំងស្រុងដូចតទៅ៖



# ច្បាប់ ស្តីពី វិធានដើមកំណើតទំនិញ





**ជំពូកទី១  
បទប្បញ្ញត្តិទូទៅ**

**មាត្រា ១ .- គោលបំណង**

ច្បាប់នេះកំណត់អំពីគោលការណ៍និងវិធានដើមកំណើតនៃទំនិញនាំចេញនិងទំនិញនាំចូល ក្នុងគោលបំណងជំរុញនិងសម្រួលពាណិជ្ជកម្មដែលទទួលបានប្រយោជន៍ពីការអនុគ្រោះពាណិជ្ជកម្ម និងការអនុវត្តក្រៅប្រព័ន្ធអនុគ្រោះពាណិជ្ជកម្ម ព្រមទាំងចូលរួមទប់ស្កាត់ការក្លែងបន្លំដើមកំណើតទំនិញ។

**មាត្រា ២ .- វិសាលភាព**

ច្បាប់នេះមានវិសាលភាពអនុវត្តលើវិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្មនិងវិធានដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម និងត្រូវអនុវត្តចំពោះ៖

- ១- ផលិតករនិងអ្នកនាំចេញនាំចូល ដែលមានតម្រូវការសំអាងដើមកំណើតទំនិញនិងស្លាកសញ្ញាសម្គាល់ដើមកំណើតផលិតផល។
- ២- អាជ្ញាធរចេញវិញ្ញាបនបត្របញ្ជាក់ដើមកំណើតទំនិញនៃទំនិញនាំចេញ។
- ៣- អាជ្ញាធរទទួលសំអាងដើមកំណើតទំនិញនៃទំនិញនាំចូល។
- ៤- នីតិបុគ្គលឬស្ថាប័នដែលចូលរួមក្នុងសកម្មភាពពាណិជ្ជកម្ម ដែលធ្វើប្រតិវេទន៍ដើមកំណើតទំនិញ។

**មាត្រា ៣ .- និយមន័យ**

វាក្យសព្ទសំខាន់ៗដែលប្រើក្នុងច្បាប់នេះ ត្រូវបានកំណត់និយមន័យដូចខាងក្រោម៖

១- វិធានដើមកំណើតទំនិញ សំដៅដល់វិធានដើមកំណើតទំនិញឬវិធានប្រភពដើមទំនិញ ដែលមានវិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្មនិងវិធានដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម។

២- វិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្ម សំដៅដល់វិធានកំណត់ដើមកំណើតទំនិញ ក្រោមកិច្ចព្រមព្រៀងពាណិជ្ជកម្មសេរី រវាងប្រទេសពីរប្រើន អនុលោមតាមកិច្ចព្រមព្រៀងទូទៅស្តីពីពន្ធគយនិងពាណិជ្ជកម្មឆ្នាំ១៩៩៤ របស់អង្គការពាណិជ្ជកម្មពិភពលោក ឬកិច្ចព្រមព្រៀងអនុគ្រោះពាណិជ្ជកម្មនានា។

៣- វិធានដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម សំដៅដល់វិធានកំណត់ដើមកំណើតនៃទំនិញនាំចេញនិងទំនិញនាំចូល សម្រាប់អនុវត្តគោលការណ៍ប្រព្រឹត្តកម្មប្រជាជាតិដែលទទួលបានការអនុគ្រោះបំផុត ពន្ធប្រឆាំងការលក់បង្កូចថ្លៃ ពន្ធប៉ះប៉ូវ និងវិធានការការពារ លក្ខខណ្ឌតម្រូវក្នុងការកំណត់ដើមកំណើតទំនិញ ការរឹតត្បិតបរិមាណ លទ្ធកម្មរដ្ឋាភិបាល និងការប្រមូលស្ថិតិពាណិជ្ជកម្ម។

៤- អាជ្ញាធរទទួលសំអាងដើមកំណើតទំនិញ សំដៅដល់រដ្ឋបាលគយដែលទទួលបានសិទ្ធិឱ្យទទួលសំអាងដើមកំណើតនៃទំនិញនាំចូល។

៥- ការប្រើប្រាស់វិញ្ញាបនបត្របញ្ជាក់ដើមកំណើតទំនិញ សំដៅដល់ក្រសួងពាណិជ្ជកម្មដែលមានអគ្គនាយកដ្ឋានសារពាណិជ្ជកម្មប្រកាសអង្គការផ្សេងទៀត ដែលទទួលបានសិទ្ធិពីក្រសួងពាណិជ្ជកម្ម ក្នុងការចេញវិញ្ញាបនបត្របញ្ជាក់ដើមកំណើតទំនិញចំពោះទំនិញនាំចេញ និងគ្រប់គ្រងអ្នកនាំចេញដែលមានការទំនាក់ទំនង។



៦- វិញ្ញាបនបត្របញ្ជាក់ដើមកំណើតទំនិញ សំដៅដល់ទម្រង់ជាក់លាក់មួយដែលចេញដោយអាជ្ញាធរចេញវិញ្ញាបនបត្របញ្ជាក់ដើមកំណើតទំនិញ និងបញ្ជាក់ថាទំនិញដែលមានក្នុងវិញ្ញាបនបត្រនោះមានដើមកំណើតនៅក្នុងប្រទេសជាក់លាក់ណាមួយ។

៧- ប្រតិវេទន៍ដើមកំណើតទំនិញ សំដៅដល់សេចក្តីប្រកាស ដែលធ្វើឡើងដោយអ្នកនាំចេញឬដោយអ្នកនាំចូល ដែលបញ្ជាក់ពីដើមកំណើតរបស់ទំនិញ ដោយអនុលោមតាមច្បាប់និងបទប្បញ្ញត្តិជាតិ ឬក្រោមកិច្ចព្រមព្រៀងពាណិជ្ជកម្មសេរី ឬកិច្ចព្រមព្រៀងពាណិជ្ជកម្មនានា ដែលព្រះរាជាណាចក្រកម្ពុជាជាកាតិ ឬក្រោមប្រព័ន្ធអនុគ្រោះជាងករតោកាតិ។

៨- វិញ្ញាបនបត្របញ្ជាក់ដើមកំណើតទំនិញក្រោមប្រព័ន្ធអនុគ្រោះពាណិជ្ជកម្ម សំដៅដល់វិញ្ញាបនបត្របញ្ជាក់ដើមកំណើតទំនិញ ដែលត្រូវបានប្រើសម្រាប់ការអនុវត្តក្នុងគោលបំណងទទួលបានការអនុគ្រោះពន្ធក្រោមកិច្ចព្រមព្រៀងពាណិជ្ជកម្មសេរី ឬកិច្ចព្រមព្រៀងពាណិជ្ជកម្មនានា ដែលព្រះរាជាណាចក្រកម្ពុជាជាកាតិ ឬក្រោមប្រព័ន្ធអនុគ្រោះជាងករតោកាតិ។

៩- វិញ្ញាបនបត្របញ្ជាក់ដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម សំដៅដល់វិញ្ញាបនបត្របញ្ជាក់ដើមកំណើតទំនិញ ដែលត្រូវបានប្រើសម្រាប់ការអនុវត្តក្នុងគោលបំណងមិនមែនប្រព្រឹត្តកម្មអនុគ្រោះពន្ធ។

១០- ប្រព្រឹត្តកម្មប្រជាជាតិដែលទទួលបានការអនុគ្រោះបំផុត សំដៅដល់គោលការណ៍មិនរើសអើងរវាងដៃគូពាណិជ្ជកម្មរបស់ប្រទេសមួយ។

១១- សំអាងដើមកំណើតទំនិញ សំដៅដល់ឯកសារឬការប្រកាសក្នុងទម្រង់ជាក្រដាសឬអេឡិចត្រូនិក ដែលជាកស្ថានបញ្ជាក់ថា ទំនិញដែលពាក់ព័ន្ធបំពេញបាននូវលក្ខណវិនិច្ឆ័យដើមកំណើតទំនិញ ក្រោមវិធានដើមកំណើតទំនិញដែលបានកំណត់។ សំអាងដើមកំណើតទំនិញ រួមមានវិញ្ញាបនបត្របញ្ជាក់ដើមកំណើតទំនិញនិងប្រតិវេទន៍ដើមកំណើតទំនិញ។

១២- ប្រទេសអន្តរកាវី សំដៅដល់ប្រទេសមួយឬច្រើន ដែលទំនិញត្រូវបានដឹកជញ្ជូនឆ្លងកាត់ ក្រៅពីប្រទេសដើមកំណើតនិងប្រទេសនាំចូលចុងក្រោយ។

**ជំពូកទី២**


**វិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្ម**

**មាត្រា ៤ .-** វិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្ម ក្នុងក្របខ័ណ្ឌកិច្ចព្រមព្រៀងពាណិជ្ជកម្មសេរី ឬកិច្ចព្រមព្រៀងពាណិជ្ជកម្មនានា

ការកំណត់ដើមកំណើតទំនិញដើម្បីទទួលបានប្រព្រឹត្តកម្មអនុគ្រោះពន្ធ ក្រោមកិច្ចព្រមព្រៀងពាណិជ្ជកម្មសេរី ឬកិច្ចព្រមព្រៀងពាណិជ្ជកម្មនានា ត្រូវអនុវត្តដោយអនុលោមតាមវិធានដើមកំណើតទំនិញ ក្រោមកិច្ចព្រមព្រៀងពាណិជ្ជកម្មសេរី ឬកិច្ចព្រមព្រៀងពាណិជ្ជកម្មនានា ដែលព្រះរាជាណាចក្រកម្ពុជាជាកាតិ។

**មាត្រា ៥ .-** វិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្មជាឯកតោកាតិ

វិធានដើមកំណើតទំនិញដើម្បីទទួលបានប្រព្រឹត្តកម្មអនុគ្រោះពន្ធ ក្នុងក្របខ័ណ្ឌនៃការផ្តល់ភាពស្មើគ្នា ត្រូវអនុវត្តដោយអនុលោមតាមវិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្មសេរី ឬកិច្ចព្រមព្រៀងពាណិជ្ជកម្មនានា។



**ជំពូកទី៣**

**វិធានដើមកំណើតទំនិញក្រៅប្រព័ន្ធអនុរដ្ឋបាលពាណិជ្ជកម្ម**

**មាត្រា ៦ ៖** ការកំណត់ដើមកំណើតទំនិញ

ការកំណត់ដើមកំណើតទំនិញ ត្រូវផ្អែកលើលក្ខណវិនិច្ឆ័យដូចខាងក្រោម៖

- ទំនិញដែលទទួលបានទាំងស្រុងឬផលិតទាំងស្រុងនៅប្រទេសមួយ ឬ
- ការកែច្នៃជាសារវន្ត។

ទំនិញដែលទទួលបានឬផលិតទាំងស្រុងនៅក្នុងប្រទេសមួយ ត្រូវចាត់ទុកថាមានដើមកំណើតនៅប្រទេសនោះ។ ទំនិញដែលត្រូវបានចាត់ទុកថាជាទំនិញដែលទទួលបានទាំងស្រុងឬផលិតទាំងស្រុងនៅក្នុងប្រទេសមួយ មានដូចខាងក្រោម៖

- ក- ផលិតផលរ៉ែ រួមទាំងប្រេងកាតដែលទាញយកចេញពីក្នុងដី ដែនទឹក ឬពីក្រោមបាតសមុទ្រនៃប្រទេសនោះ។
- ខ- រុក្ខជាតិនិងផលិតផលរុក្ខជាតិដែលបានប្រមូលផលនិងប្រមូលទុកនៅប្រទេសនោះ។
- គ- សត្វរស់ដែលបានកើតនិងបានចិញ្ចឹមនៅប្រទេសនោះ។
- ឃ- ទំនិញបានមកពីសត្វរស់ដែលបានចិញ្ចឹមនៅក្នុងប្រទេសនោះ។
- ង- ទំនិញបានមកពីការប្រមាញ់ឬការរនសាទនៅក្នុងប្រទេសនោះ។
- ច- ទំនិញបានមកពីការនេសាទសមុទ្រនិងបណ្តាទំនិញក្នុងសមុទ្រដទៃទៀតដែលត្រូវបានយកពីសមុទ្រ ដោយនាវាដាក់ទង់ជាតិនៃប្រទេសនោះ។
- ឆ- ទំនិញបានមកទាំងស្រុងពីនាវាពាងចក្រនៃប្រទេសនោះ ចេញពីទំនិញដែលមានចែងក្នុងចំណុច ច ខាងលើ។
- ជ- ទំនិញដែលទាញយកចេញពីដីសមុទ្រឬបាតសមុទ្រនៅក្រៅដែនទឹករបស់ប្រទេសនោះ ក្នុងលក្ខខណ្ឌដែលប្រទេសនោះមានសិទ្ធិផ្តាច់មុខក្នុងការទាញយកពីក្នុងដីសមុទ្រឬបាតសមុទ្រនោះ។
- ឈ- កម្ទេចកម្ទីឬកាកសំណល់បានមកពីផលិតកម្មនិងដំណើរការផលិត និងបំណែកកាតប្រើប្រាស់រួចដែលបានប្រមូលនៅក្នុងប្រទេសនោះ និងសមស្របសម្រាប់តែគោលបំណងក្នុងការទាញយកមកប្រើប្រាស់ឡើងវិញជាវត្ថុធាតុដើម។
- ញ- ទំនិញត្រូវបានផលិតទាំងស្រុងនៅក្នុងប្រទេសនោះចេញពីទំនិញដែលមានចែងក្នុងចំណុច ក ដល់ចំណុច ឈ ខាងលើ។

ក្នុងករណីប្រទេសច្រើនពាក់ព័ន្ធក្នុងដំណើរការផលិតទំនិញ ការកំណត់ដើមកំណើតទំនិញ ត្រូវផ្អែកលើលក្ខណវិនិច្ឆ័យនៃការកែច្នៃជាសារវន្ត។ ការកំណត់ដើមកំណើតទំនិញដោយលក្ខណវិនិច្ឆ័យនៃការកែច្នៃជាសារវន្ត ត្រូវធ្វើឡើងតាមការផ្លាស់ប្តូរចំណាត់ថ្នាក់ទំនិញតាមតារាងពន្ធគយ ឬវិធានកាតរយតម្លៃនៅស្រុក។

ប្រទេសលម្អិតនៃការកែច្នៃជាសារវន្ត ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីក្រសួងពាណិជ្ជកម្ម។



**មាត្រា ៧ .. ប្រតិបត្តិការនិងការកែច្នៃអប្បបរមា**

ប្រតិបត្តិការដូចខាងក្រោមដែលប្រព្រឹត្តចំពោះវត្ថុធាតុមិនមានដើមកំណើត ដើម្បីផលិតទំនិញមួយ ត្រូវចាត់ទុកជាប្រតិបត្តិការឬការកែច្នៃមិនមានភាពគ្រប់គ្រាន់ក្នុងការផ្តល់ដើមកំណើតទំនិញដល់ទំនិញ នោះឡើយ៖

- ១- ប្រតិបត្តិការចាំបាច់សម្រាប់ការថែរក្សាទុកទំនិញ អំឡុងពេលដឹកជញ្ជូនឬរក្សាទុក។
- ២- ប្រតិបត្តិការដើម្បីធ្វើឱ្យប្រសើរឡើងនូវការវេចខ្ចប់ ឬគុណភាពទំនិញឆ្លើយតបនឹងទីផ្សារ ឬ ដើម្បីរៀបចំសម្រាប់ការដឹកជញ្ជូនទំនិញ ដូចជាការបំបែកជាដុំៗ ការដាក់តម្រៀបជាគ្រុមនិង ការចាត់ថ្នាក់នៃកញ្ចប់ និងការវេចខ្ចប់ឡើងវិញជាដើម។
- ៣- ការផ្គុំដំឡើងសាមញ្ញ។
- ៤- ការលាយទំនិញដែលមានដើមកំណើតទំនិញខុសៗគ្នា ក្នុងលក្ខខណ្ឌដែលលក្ខណៈនៃទំនិញ ទទួលបាន មិនមានភាពខុសប្លែកខ្លាំងពីលក្ខណៈនៃទំនិញដែលបានលាយបញ្ចូលគ្នា។
- ៥- ប្រតិបត្តិការឬដំណើរការផ្សេងទៀតត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួង សេដ្ឋកិច្ចនិងហិរញ្ញវត្ថុនិងរដ្ឋមន្ត្រីក្រសួងពាណិជ្ជកម្ម ដោយអនុលោមតាមបច្ចុប្បន្នភាពចុងក្រោយ នៃកិច្ចព្រមព្រៀងពាណិជ្ជកម្មសេរីនិងកិច្ចព្រមព្រៀងពាណិជ្ជកម្មផ្សេងទៀត ឬស្តង់ដារអន្តរជាតិ នានា។

**មាត្រា ៨ .. ការដឹកជញ្ជូនត្រង់**

ទំនិញអាចរក្សាស្ថានភាពដើមកំណើត ដូចមានចែងក្នុងមាត្រា៦នៃច្បាប់នេះ ប្រសិនបើបំពេញបានតាម លក្ខខណ្ឌដូចខាងក្រោម៖

- ១- ទំនិញនោះត្រូវបានដឹកជញ្ជូនត្រង់ពីប្រទេសដើមកំណើតទៅប្រទេសនាំចូល។
- ២- ទំនិញត្រូវបានដឹកជញ្ជូនឆ្លងកាត់ប្រទេសអន្តរកាវី ប្រសិនបើទំនិញនោះមិនបានឆ្លងកាត់ការ កែប្រែឬកែច្នៃណាមួយបន្ថែមក្នុងប្រទេសអន្តរកាវីនោះ ក្រៅពីសកម្មភាពកសិកម្ម មានដូចជា ការលើកដាក់ ការស្តុកទុក ឬប្រតិបត្តិការចាំបាច់ផ្សេងៗ ក្នុងការថែរក្សាឬដឹកជញ្ជូនទំនិញនោះ ទៅកាន់ប្រទេសនាំចូល។

**ជំពូកទី ៤**

**សំណងដើមកំណើតទំនិញនិងស្ថាប័នសម្រាប់សំណងដើមកំណើតទំនិញ**

**មាត្រា ៩ .. សំអាងដើមកំណើតទំនិញ**

វិញ្ញាបនបត្របញ្ជាក់ដើមកំណើតទំនិញទម្រង់ជាក្រដាសឬទម្រង់អេឡិចត្រូនិក និងប្រតិវិធីដើម កំណើតទំនិញ ត្រូវបានចាត់ទុកជាសំអាងដើមកំណើតទំនិញ។ សំអាងដើមកំណើតទំនិញក្រោមប្រព័ន្ធ អនុគ្រោះពាណិជ្ជកម្ម ត្រូវអនុវត្តដោយអនុលោមតាមលក្ខខណ្ឌតម្រូវវិធានដើមកំណើតទំនិញក្រោមកិច្ច ព្រមព្រៀងពាណិជ្ជកម្មសេរីឬកិច្ចព្រមព្រៀងពាណិជ្ជកម្មនានា ដែលព្រះរាជាណាចក្រកម្ពុជាជាកាតិកា។ សំអាង ដើមកំណើតទំនិញក្រោមប្រព័ន្ធអនុគ្រោះពាណិជ្ជកម្ម ក្នុងក្របខ័ណ្ឌនៃការផ្តល់ភាពអនុគ្រោះជាឯកតោភាគី ត្រូវអនុវត្តដោយអនុលោមបច្ចុប្បន្នភាពនៃកិច្ចសន្យាសេរីនិងកិច្ចព្រមព្រៀងពាណិជ្ជកម្មរបស់ប្រទេសនាំចូល។



វិញ្ញាបនបត្របញ្ជាក់ដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម ត្រូវមានភ្ជាប់ជាមួយព័ត៌មានអប្បបរមានិងតាមទម្រង់របស់វិញ្ញាបនបត្របញ្ជាក់ដើមកំណើតទំនិញក្រៅប្រព័ន្ធអនុគ្រោះពាណិជ្ជកម្មនៃទំនិញនាំចេញ ដែលត្រូវកំណត់ដោយប្រកាសរបស់រដ្ឋមន្ត្រីក្រសួងពាណិជ្ជកម្ម។

**មាត្រា ១០ .- លក្ខខណ្ឌនិងនីតិវិធីនៃការផ្តល់ព័ត៌មានសម្គាល់ដើមកំណើតផលិតផលក្រោមវិធានដើមកំណើតទំនិញ**

លក្ខខណ្ឌនិងនីតិវិធីក្នុងការផ្តល់ព័ត៌មានសម្គាល់ដើមកំណើតផលិតផល ត្រូវកំណត់ដោយប្រកាសអនុក្រសួងរវាងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងរដ្ឋមន្ត្រីក្រសួងពាណិជ្ជកម្ម ដោយអនុលោមតាមវិធានដើមកំណើតទំនិញក្រោមប្រព័ន្ធអនុគ្រោះពាណិជ្ជកម្មរបស់ប្រទេសនាំចូល ឬក្រោមកិច្ចព្រមព្រៀងពាណិជ្ជកម្មសេរីដែលព្រះរាជាណាចក្រកម្ពុជាជាភាគី និងលក្ខណវិនិច្ឆ័យដើមកំណើតទំនិញ ដូចមានចែងក្នុងមាត្រា៦នៃច្បាប់នេះ។

**មាត្រា ១១ .- យថាភូតភាពនៃវិញ្ញាបនបត្របញ្ជាក់ដើមកំណើតទំនិញ**

វិញ្ញាបនបត្របញ្ជាក់ដើមកំណើតទំនិញក្រោមប្រព័ន្ធអនុគ្រោះពាណិជ្ជកម្មនិងវិញ្ញាបនបត្របញ្ជាក់ដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម ក្នុងទម្រង់ជាក្រដាសដែលមានយថាភូតភាព ត្រូវមានហត្ថលេខាទទួលស្គាល់ដោយអាជ្ញាធរមានសមត្ថកិច្ចនិងត្រាផ្លូវការរបស់អាជ្ញាធរចេញវិញ្ញាបនបត្របញ្ជាក់ដើមកំណើតទំនិញ ឬការសម្គាល់យថាភូតភាពតាមមធ្យោបាយផ្សេងទៀតតាមការកំណត់របស់អាជ្ញាធរឬស្ថាប័នមានសមត្ថកិច្ចចេញវិញ្ញាបនបត្រនៃប្រទេសនាំចេញ។


ក្នុងករណីវិញ្ញាបនបត្របញ្ជាក់ដើមកំណើតទំនិញទាំងនោះ ត្រូវបានចេញជាទម្រង់អេឡិចត្រូនិកដោយអាជ្ញាធរចេញវិញ្ញាបនបត្របញ្ជាក់ដើមកំណើតទំនិញឬស្ថាប័នមានសមត្ថកិច្ចចេញវិញ្ញាបនបត្រនៃប្រទេសនាំចេញ ត្រូវអនុលោមតាមបទប្បញ្ញត្តិនៃកិច្ចព្រមព្រៀងពាណិជ្ជកម្មសេរីនិងកិច្ចព្រមព្រៀងពាណិជ្ជកម្មនានា ដែលព្រះរាជាណាចក្រកម្ពុជានិងប្រទេសនាំចូលជាភាគី ឬនៃប្រព័ន្ធអនុគ្រោះពាណិជ្ជកម្មជាឯកភាគី ឬនៃច្បាប់និងបទប្បញ្ញត្តិជាធរមាន។

នីតិវិធីក្នុងការកំណត់យថាភូតភាពនៃវិញ្ញាបនបត្របញ្ជាក់ដើមកំណើតទំនិញទម្រង់អេឡិចត្រូនិកដែលចេញដោយអាជ្ញាធរមានសមត្ថកិច្ចនៃព្រះរាជាណាចក្រកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងពាណិជ្ជកម្ម។

**មាត្រា ១២ .- តម្រូវការរក្សាទុកឯកសារ**

បុគ្គលដែលជាផលិតករ អ្នកនាំចេញត្រូវរក្សាទុកសំណុំឯកសារសំអាងដើមកំណើតទំនិញនៅទីកន្លែងជុំវិញក្នុងព្រះរាជាណាចក្រកម្ពុជា រយៈពេល៣ (បី) ឆ្នាំ សម្រាប់ធ្វើអធិការកិច្ចនិងការត្រួតពិនិត្យរបស់មន្ត្រីមានសមត្ថកិច្ចក្រសួងពាណិជ្ជកម្ម។

បុគ្គលដែលជាផលិតករ អ្នកនាំចេញ ឬអ្នកនាំចូល ត្រូវរក្សាទុកសំណុំឯកសារសំអាងដើមកំណើតទំនិញនៅទីកន្លែងជុំវិញក្នុងព្រះរាជាណាចក្រកម្ពុជា ស្របតាមច្បាប់ស្តីពីគយ សម្រាប់ធ្វើអធិការកិច្ចនិងការត្រួតពិនិត្យរបស់អ្នកលក់។



ឯកសារពាក់ព័ន្ធដូចមានចែងក្នុងកថាខណ្ឌទី១និងកថាខណ្ឌទី២នៃមាត្រានេះ អាចរក្សាទុកក្នុង ឧបករណ៍ផ្ទុកណាមួយ ដែលអាចទាញទិន្នន័យវិញបានភ្លាមៗ រួមមានទម្រង់អេឡិចត្រូនិកឬតាមទម្រង់ជា ក្រដាស ដោយអនុលោមតាមច្បាប់និងបទប្បញ្ញត្តិជាធរមាន។

**មាត្រា ១៣ .-** ការកែប្រែបន្តដើមកំណើតទំនិញ

បុគ្គលមិនត្រូវប្រព្រឹត្តឬប៉ុនប៉ងប្រព្រឹត្តដោយចេតនានូវអំពើកែប្រែបន្តដើមកំណើតទំនិញ ដើម្បីទទួល បានប្រព្រឹត្តិកម្មអនុគ្រោះពន្ធ ឬដើម្បីគេចវេរៈពន្ធប្រឆាំងការលក់បង្កប់ថ្លៃ ឬពន្ធប៉ះប៉ូវអនុវត្តនៅប្រទេសនាំចូល។ ត្រូវបានហាមឃាត់អំពើកែប្រែបន្តដើមកំណើតទំនិញដូចខាងក្រោម៖

- ១- ការកែប្រែសំអាងដើមកំណើតទំនិញ ឬ
- ២- ការកែប្រែព័ត៌មានលើសំអាងដើមកំណើតទំនិញ។

**មាត្រា ១៤ .-** ការមិនអនុលោមក្នុងការស្នើសុំបញ្ជាក់ដើមកំណើតទំនិញ

បុគ្គលមិនត្រូវប្រព្រឹត្តដោយចេតនានូវអំពើមិនអនុលោមក្នុងការស្នើសុំបញ្ជាក់ដើមកំណើតទំនិញ ឡើយ។

ត្រូវបានហាមឃាត់អំពើមិនអនុលោមក្នុងការស្នើសុំបញ្ជាក់ដើមកំណើតទំនិញដូចខាងក្រោម៖

- ១- ការប្រកាសប្រកាសព័ត៌មានមិនត្រឹមត្រូវ។
- ២- ការប្រកាសវត្តមានដើមសម្រាប់ផលិតទំនិញមិនត្រឹមត្រូវ។
- ៣- ការផ្តល់ព័ត៌មានអំពីតម្លៃលើវិក្កយបត្រនាំចូលវត្តមានដើមមិនត្រឹមត្រូវ។
- ៤- ការផ្តល់ព័ត៌មានអំពីតម្លៃលើវិក្កយបត្រនាំចេញទំនិញមិនត្រឹមត្រូវ។
- ៥- ការចាត់ថ្នាក់ទំនិញមិនត្រឹមត្រូវ។
- ៦- ការផ្តល់ព័ត៌មានអំពីលក្ខណវិនិច្ឆ័យដើមកំណើតទំនិញមិនត្រឹមត្រូវ។
- ៧- ការផ្តល់របាយការណ៍ផលិតភាពមិនត្រឹមត្រូវ។
- ៨- ការផ្តល់ព័ត៌មានអំពីមធ្យោបាយផលិតកម្មមិនត្រឹមត្រូវ។
- ៩- ការផ្តល់ព័ត៌មានអំពីតម្លៃចំណាយមិនត្រឹមត្រូវ។

**មាត្រា ១៥ .-** ការលើកលែងសំអាងដើមកំណើតទំនិញ

ការលើកលែងសំអាងដើមកំណើតទំនិញក្រោមប្រព័ន្ធអនុគ្រោះពាណិជ្ជកម្ម ត្រូវអនុវត្តតាមបញ្ញត្តិ ក្រោមកិច្ចព្រមព្រៀងពាណិជ្ជកម្មសេរីឬកិច្ចព្រមព្រៀងពាណិជ្ជកម្មនានា ដែលព្រះរាជាណាចក្រកម្ពុជាជាភាគី ឬតាមបញ្ញត្តិក្រោមប្រព័ន្ធអនុគ្រោះពាណិជ្ជកម្មជាឯកភាគភាគី។

សំអាងដើមកំណើតទំនិញក្រៅប្រព័ន្ធអនុគ្រោះពាណិជ្ជកម្ម ត្រូវបានលើកលែងចំពោះ៖

- ១- ទំនិញនាំចេញ លើកលែងតែមានការតម្រូវពីប្រទេសនាំចូល ឬតាមការស្នើសុំរបស់អ្នកនាំចេញ។
- ២- ទំនិញនាំចូល លើកលែងតែមានការចាំបាច់ក្នុងការប្រើប្រាស់សម្រាប់ការអនុវត្តវិធានការ ពាណិជ្ជកម្ម ឬវិធានការសម្រាប់គោលបំណងការពារសុខុមាលភាពនិងសុវត្ថិភាពសាធារណៈ ពាណិជ្ជកម្ម ឬវិធានការសម្រាប់គោលបំណងការពារសុខុមាលភាពនិងសុវត្ថិភាពសាធារណៈ ជាណាចក្រកម្ពុជា។



*(Handwritten mark)*

**ជំពូកទី៥**

**អាជ្ញាធរមានសមត្ថកិច្ច**

**ផ្នែកទី១**

**អាជ្ញាធរចេញវិញ្ញាបនបត្របញ្ជាក់ដើមកំណើតទំនិញ**

**មាត្រា១៦ ... អាជ្ញាធរចេញវិញ្ញាបនបត្របញ្ជាក់ដើមកំណើតទំនិញ**

ក្រសួងពាណិជ្ជកម្ម ដែលមានអគ្គនាយកដ្ឋានសេវាពាណិជ្ជកម្មឬអង្គភាពផ្សេងទៀត ដែលទទួលបានសិទ្ធិពីក្រសួងពាណិជ្ជកម្ម ជាអាជ្ញាធរចេញវិញ្ញាបនបត្របញ្ជាក់ដើមកំណើតទំនិញ ទាំងទម្រង់ជាក្រដាស និងទម្រង់អេឡិចត្រូនិក។ ក្រសួងពាណិជ្ជកម្ម ជាស្ថាប័នគ្រប់គ្រងនិងផ្តល់នីតិសម្បទាដល់អ្នកនាំចេញដែលមានការទទួលស្គាល់ ក្នុងការបញ្ជាក់ដើមកំណើតទំនិញដោយខ្លួនឯង។

នីតិវិធីក្នុងការស្នើសុំនិងផ្តល់វិញ្ញាបនបត្របញ្ជាក់ដើមកំណើតទំនិញ ត្រូវកំណត់ដោយប្រកាសរបស់រដ្ឋមន្ត្រីក្រសួងពាណិជ្ជកម្ម។

**មាត្រា១៧ ... ការរក្សាទុកឯកសារដោយអាជ្ញាធរចេញវិញ្ញាបនបត្របញ្ជាក់ដើមកំណើតទំនិញ**

អាជ្ញាធរចេញវិញ្ញាបនបត្របញ្ជាក់ដើមកំណើតទំនិញ ត្រូវរក្សាទុកឯកសារ កំណត់ត្រា និងព័ត៌មានពាក់ព័ន្ធនឹងវិញ្ញាបនបត្របញ្ជាក់ដើមកំណើតទំនិញទទួលបានដើមកំណើត ស្របតាមច្បាប់និងបទប្បញ្ញត្តិជាធរមាន។

ឯកសារពាក់ព័ន្ធដូចមានចែងក្នុងកថាខណ្ឌទី១នៃមាត្រានេះ អាចរក្សាទុកក្នុងឧបករណ៍ផ្ទុកឬមធ្យោបាយណាមួយដែលអាចទាញទិន្នន័យវិញបានភ្លាមៗ រួមមានទម្រង់អេឡិចត្រូនិកឬទម្រង់ជាក្រដាសដោយអនុលោមតាមច្បាប់និងបទប្បញ្ញត្តិជាធរមាន។

**មាត្រា១៨ ... ការផ្ទៀងផ្ទាត់**

ក្រសួងពាណិជ្ជកម្មមានសមត្ថកិច្ចក្នុងការពិនិត្យផ្ទៀងផ្ទាត់ជាលក្ខណៈប្រតិសកម្មលើវិញ្ញាបនបត្របញ្ជាក់ដើមកំណើតទំនិញ ឬប្រតិវេននៃដើមកំណើតទំនិញ ចំពោះទំនិញនាំចេញពីកម្ពុជា តាមការចាំបាច់ឬតាមសំណើរបស់អាជ្ញាធរមានសមត្ថកិច្ចនៃប្រទេសនាំចូល ដែលមានការសង្ស័យចំពោះយថាភូតភាពនៃឯកសារឬសក្រឹតភាពនៃព័ត៌មានទាក់ទងនឹងដើមកំណើតទំនិញដែលមានការសង្ស័យ ឬផ្នែកណាមួយនៃព័ត៌មានឬឯកសារនៃទំនិញនាំចេញនោះ។

តាមសំណើរបស់ក្រសួងពាណិជ្ជកម្ម អ្នកនាំចេញត្រូវផ្តល់ព័ត៌មានឬឯកសារពាក់ព័ន្ធនឹងដើមកំណើតទំនិញមកក្រសួងពាណិជ្ជកម្ម ដើម្បីធ្វើការពិនិត្យផ្ទៀងផ្ទាត់ជាលក្ខណៈប្រតិសកម្មតាមការកំណត់។

**ផ្នែកទី២**

**អាជ្ញាធរទទួលសំអាងដើមកំណើតទំនិញ**

**មាត្រា១៩ ... អាជ្ញាធរទទួលសំអាងដើមកំណើតទំនិញ**

រដ្ឋបាលគយជាអាជ្ញាធរទទួលសំអាងដើមកំណើតទំនិញទាំងក្រោមប្រព័ន្ធអនុគ្រោះពាណិជ្ជកម្ម និងក្រោមប្រព័ន្ធអនុគ្រោះពាណិជ្ជកម្ម ផ្តល់ដោយអ្នកនាំចូល ផលិតករ ឬតំណាង ដែលទទួលបានសិទ្ធិ។ ការសំអាងដើមកំណើតទំនិញសម្រាប់ទំនិញនាំចូល ត្រូវអនុលោមតាមច្បាប់ស្តីពីគយនិងបទប្បញ្ញត្តិពាក់ព័ន្ធជាធរមាន។



*(Handwritten signature)*

**មាត្រា ២០ .- ការផ្ទៀងផ្ទាត់**

រដ្ឋបាលគយមានសមត្ថកិច្ចក្នុងការពិនិត្យផ្ទៀងផ្ទាត់ជាលក្ខណៈប្រតិសកម្មនូវសំអាងដើមកំណើតទំនិញ ដែលបានបង្ហាញនៅពេលនាំចូល ចំពោះយថាភូតភាពនៃឯកសារប្រសូលក្រិតភាពនៃព័ត៌មានទាក់ទងនឹងដើមកំណើតទំនិញ។ រដ្ឋបាលគយមានសិទ្ធិតម្រូវឱ្យអ្នកនាំចូល ផ្តល់ព័ត៌មានឬឯកសារពាក់ព័ន្ធនឹងដើមកំណើតទំនិញ ដោយអនុលោមតាមច្បាប់និងបទប្បញ្ញត្តិជាធរមាន។

រដ្ឋបាលគយអាចស្នើសុំកិច្ចសហការពីអាជ្ញាធរប្រស្តុប្បន្ននៃរដ្ឋបាលដើមកំណើតទំនិញនៃប្រទេសដើមកំណើតឬប្រទេសនាំចេញ ដើម្បីធ្វើការផ្ទៀងផ្ទាត់ជាលក្ខណៈប្រតិសកម្ម។

**ជំពូកទី៦**

**មន្ត្រីមានសមត្ថកិច្ចនិងនីតិវិធីនៃការស៊ើបអង្កេត**

**មាត្រា ២១ .- ការស៊ើបអង្កេតដើមកំណើតទំនិញសម្រាប់ទំនិញនាំចេញ**

ក្រសួងពាណិជ្ជកម្មមានសមត្ថកិច្ចធ្វើការស៊ើបអង្កេតលើដើមកំណើតទំនិញនាំចេញ។

ការស៊ើបអង្កេតដើមកំណើតទំនិញនាំចេញ ត្រូវធ្វើឡើងតែក្នុងករណីជាប់ពាក់ព័ន្ធការក្លែងបន្លំដើមកំណើតទំនិញ ដើម្បីទទួលបានអត្រាពន្ធអនុគ្រោះនៅប្រទេសនាំចូល ឬផលប្រយោជន៍នានា ឬដើម្បីគេចវេញពីវិធានការប្រឆាំងការលក់បង្កូចថ្លៃ វិធានការប៉ះប៉ូវ និងវិធានការការពារ។

ការស៊ើបអង្កេតលើដើមកំណើតទំនិញនាំចេញ ត្រូវធ្វើឡើងតាមរយៈការចុះពិនិត្យទីតាំងខ្សែច្រវាក់ផលិតកម្ម ឯកសារ បញ្ជីគណនេយ្យ កំណត់ត្រា និងព័ត៌មានផ្សេងទៀត ដែលទាក់ទងនឹងដើមកំណើតទំនិញ។ នីតិវិធីនៃការស៊ើបអង្កេតដើមកំណើតទំនិញនាំចេញ ត្រូវកំណត់ដោយប្រកាសរបស់រដ្ឋមន្ត្រីក្រសួងពាណិជ្ជកម្ម។

**មាត្រា ២២ .- មន្ត្រីស៊ើបអង្កេតដើមកំណើតទំនិញសម្រាប់ទំនិញនាំចេញ**

មន្ត្រីស៊ើបអង្កេតត្រូវជ្រើសរើសចេញពីអត្តនាយកដ្ឋានសេវាពាណិជ្ជកម្ម តាមប្រកាសរបស់រដ្ឋមន្ត្រីក្រសួងពាណិជ្ជកម្ម ដើម្បីពិនិត្យបទល្មើសនៅក្នុងច្បាប់នេះ។

**មាត្រា ២៣ .- នីតិវិធីនៃការផ្តល់នីតិសម្បទា**

មន្ត្រីស៊ើបអង្កេតទទួលនីតិសម្បទាជានគរបាលយុត្តិធម៌ ឱ្យពិនិត្យបទល្មើសដែលមានចែងក្នុងច្បាប់នេះស្របតាមបទប្បញ្ញត្តិនៃក្រមនីតិវិធីព្រហ្មទណ្ឌ។

បែបបទនិងនីតិវិធីនៃការផ្តល់នីតិសម្បទាជានគរបាលយុត្តិធម៌ចំពោះមន្ត្រីស៊ើបអង្កេតដើមកំណើតទំនិញនាំចេញ ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងយុត្តិធម៌និងរដ្ឋមន្ត្រីក្រសួងពាណិជ្ជកម្ម។

**មាត្រា ២៤ .- សិទ្ធិរបស់មន្ត្រីស៊ើបអង្កេត**

មន្ត្រីស៊ើបអង្កេតដែលទទួលបាននីតិសម្បទាជានគរបាលយុត្តិធម៌មានសិទ្ធិពិនិត្យ ស្រាវជ្រាវ ប្រើប្រាស់ឧបករណ៍និងស្តាប់ចម្លើយ ឆែកឆេរ ចាប់យកវត្ថុតាង និងប្រមូលទិន្នន័យ ដើម្បីទប់ស្កាត់និងប្រយុទ្ធនឹងបទល្មើសក្នុងច្បាប់នេះដោយអនុវត្តតាមបទប្បញ្ញត្តិនៃក្រមនីតិវិធីព្រហ្មទណ្ឌ។



*Handwritten signature or mark.*



មន្ត្រីស៊ើបអង្កេតមានសិទ្ធិស្នើសុំជំនួយពីអាជ្ញាធរមានសមត្ថកិច្ចគ្រប់លំដាប់ថ្នាក់ និងអង្គភាពប្រដាប់អាវុធ ឬអាជ្ញាធរមានសមត្ថកិច្ចដែលពាក់ព័ន្ធផ្សេងៗទៀត ដើម្បីចូលរួមបង្ក្រាបបទល្មើសដែលមានចែងក្នុងច្បាប់នេះ។

**មាត្រា ២៥ .- ការស្តាប់ចម្លើយសាក្សី**

មន្ត្រីស៊ើបអង្កេតអាចស្តាប់ចម្លើយសាក្សីណាមួយបាន ប្រសិនបើមន្ត្រីស៊ើបអង្កេតនោះយល់ឃើញថាសក្ខីកម្មរបស់សាក្សីអាចមានប្រយោជន៍ដល់ការស៊ើបអង្កេត ដោយអនុវត្តតាមបទប្បញ្ញត្តិនៃក្រមនីតិវិធីព្រហ្មទណ្ឌ។

ក្នុងករណីសាក្សីណាមួយបដិសេធមិនចូលខ្លួនដោយគ្មានមូលហេតុ ធ្វើឱ្យប៉ះពាល់ដល់ដំណើរការស៊ើបអង្កេត ស្វែងរកបទល្មើស មន្ត្រីស៊ើបអង្កេតអាចស្នើសុំទៅព្រះរាជអាជ្ញាមានសមត្ថកិច្ចបញ្ជាឱ្យសាក្សីរូបនោះចូលខ្លួនផ្តល់ចម្លើយចំពោះមុខមន្ត្រីស៊ើបអង្កេត។

**មាត្រា ២៦ .- ការស៊ើបអង្កេតដើមកំណើតទំនិញសម្រាប់ទំនិញនាំចូល**

ការស៊ើបអង្កេតដើមកំណើតទំនិញនាំចូលចំពោះករណីពាក់ព័ន្ធនឹងការរំក្លងបន្លំដើមកំណើតទំនិញដើម្បីទទួលបានប្រព្រឹត្តកម្មពន្ធអនុគ្រោះ ឬផលប្រយោជន៍នានា ឬដើម្បីគេចវេះពីវិធានការប្រឆាំងការលក់បង្កូចថ្លៃ វិធានការប៉ះប៉ូវ និងវិធានការការពារ ជាសមត្ថកិច្ចរបស់មន្ត្រីតុលាការដែលទទួលបាននីតិសម្បទាជានគរបាលយុត្តិធម៌ ដោយអនុវត្តស្របតាមច្បាប់នេះ ច្បាប់ស្តីពីគយនិងបទប្បញ្ញត្តិជាធរមាន។

**មាត្រា ២៧ .- ការស៊ើបអង្កេតរួមលើដើមកំណើតទំនិញ**

ក្នុងករណីចាំបាច់ ក្រសួងពាណិជ្ជកម្មឬរដ្ឋបាលគយអាចស្នើសុំកិច្ចសហការពីស្ថាប័នពាក់ព័ន្ធ ដើម្បីធ្វើការស៊ើបអង្កេតរួម។

**ជំពូកទី៧  
ទោសប្បញ្ញត្តិ**

**មាត្រា ២៨ .- ទណ្ឌកម្ម**

ទណ្ឌកម្មនៅក្នុងច្បាប់នេះ រួមមានទណ្ឌកម្មរដ្ឋបាលនិងទណ្ឌកម្មព្រហ្មទណ្ឌ៖  
ទណ្ឌកម្មរដ្ឋបាល រួមមាន៖

- ការព្រមានជាលាយលក្ខណ៍អក្សរ
- ការផ្អាកជាបណ្តោះអាសន្នការបញ្ឈប់សកម្មភាពប្រតិបត្តិការអាជីវកម្ម
- ការព្យួរ ការដកហូត ឬការលុបចោលលិខិតអនុញ្ញាតឬអាជ្ញាប័ណ្ណ។

ការព្រមានជាលាយលក្ខណ៍អក្សរ ការផ្អាកជាបណ្តោះអាសន្ន ឬការបញ្ឈប់សកម្មភាពប្រតិបត្តិការអាជីវកម្ម ការព្យួរ ការដកហូត ឬការលុបចោលលិខិតអនុញ្ញាតឬអាជ្ញាប័ណ្ណ ជាសមត្ថកិច្ចរបស់ក្រសួងពាណិជ្ជកម្ម។

ការផ្អាកជាបណ្តោះអាសន្ន ឬការលុបចោលលិខិតអនុញ្ញាតឬអាជ្ញាប័ណ្ណ ត្រូវទទួលរងទណ្ឌកម្មរដ្ឋបាលត្រូវកំណត់ដោយប្រកាសរបស់រដ្ឋមន្ត្រីក្រសួងពាណិជ្ជកម្ម។



បុគ្គលដែលមិនសុខចិត្តចំពោះការសម្រេចដាក់ទណ្ឌកម្មរដ្ឋបាលអាចដាក់ពាក្យប្តឹងតវ៉ាទៅរដ្ឋមន្ត្រីក្រសួងពាណិជ្ជកម្ម ក្នុងរយៈពេល៣០ (សាមសិប) ថ្ងៃ គិតចាប់ពីថ្ងៃដែលទទួលបានការសម្រេចពីការដាក់ទណ្ឌកម្មនោះ។

រដ្ឋមន្ត្រីក្រសួងពាណិជ្ជកម្មត្រូវធ្វើសេចក្តីសម្រេចចំពោះបណ្តឹងតវ៉ាក្នុងរយៈពេល៣០ (សាមសិប) ថ្ងៃ គិតចាប់ពីថ្ងៃដែលទទួលបានពាក្យបណ្តឹងតវ៉ា។

ក្នុងករណីដែលបុគ្គលនោះនៅតែមិនសុខចិត្តនឹងសេចក្តីសម្រេចរបស់រដ្ឋមន្ត្រីក្រសួងពាណិជ្ជកម្ម បុគ្គលនោះអាចដាក់ពាក្យប្តឹងទៅតុលាការ ក្នុងរយៈពេល៣០ (សាមសិប) ថ្ងៃ គិតចាប់ពីថ្ងៃទទួលបានសេចក្តីជូនដំណឹងស្តីពីសេចក្តីសម្រេចលើបណ្តឹងតវ៉ានោះ។

ប្រភេទទណ្ឌកម្មរដ្ឋបាល សមត្ថកិច្ច និងនីតិវិធីនៃការប្តឹងតវ៉ាចំពោះការសម្រេចដាក់ទណ្ឌកម្មរដ្ឋបាល ពាក់ព័ន្ធនឹងដើមកំណើតទំនិញនាំចូល ត្រូវអនុវត្តស្របតាមច្បាប់ស្តីពីគយនិងបទប្បញ្ញត្តិជាធរមាន។

ទណ្ឌកម្មប្រហុទណ្ឌ រួមមាន៖

- ការពិន័យអន្តរការណ៍
- ការពិន័យជាប្រាក់
- ទោសដាក់ពន្ធនាគារ។

អំពើល្មើសផ្សេងទៀតដែលត្រូវពិន័យអន្តរការណ៍ស្របតាមច្បាប់នេះ ត្រូវកំណត់ដោយអនុក្រឹត្យ។ ការសម្រេចដាក់ពិន័យអន្តរការណ៍ ជាសមត្ថកិច្ចរបស់មន្ត្រីស៊ើបអង្កេតនិង/ឬមន្ត្រីគយ ដែលទទួលបាននីតិសម្បទាជានគរបាលយុត្តិធម៌។

ការបង់ប្រាក់ពិន័យអន្តរការណ៍ នាំឱ្យរលត់បណ្តឹងអាជ្ញា។

ការបង់ប្រាក់ពិន័យអន្តរការណ៍ មិននាំឱ្យរួចផុតពីកាតព្វកិច្ចអនុវត្តវិធានការរដ្ឋបាលនិងទណ្ឌកម្មរដ្ឋបាលផ្សេងទៀតដែលបានដាក់ចេញស្របតាមច្បាប់នេះឡើយ។

ក្នុងករណីជនល្មើសមិនព្រមបង់ប្រាក់ពិន័យអន្តរការណ៍ មន្ត្រីស៊ើបអង្កេតនិង/ឬមន្ត្រីគយដែលទទួលបាននីតិសម្បទាជានគរបាលយុត្តិធម៌ ត្រូវកសាងសំណុំរឿងបញ្ជូនទៅតុលាការមានសមត្ថកិច្ច។

បែបបទនិងនីតិវិធីនៃការពិន័យអន្តរការណ៍សម្រាប់អំពើល្មើសពាក់ព័ន្ធនឹងដើមកំណើតទំនិញនាំចេញ ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងពាណិជ្ជកម្មនិងរដ្ឋមន្ត្រីក្រសួងយុត្តិធម៌។ ចំពោះបែបបទនិងនីតិវិធីនៃការពិន័យអន្តរការណ៍សម្រាប់អំពើល្មើសពាក់ព័ន្ធនឹងដើមកំណើតទំនិញនាំចូល ត្រូវអនុវត្តស្របតាមច្បាប់ស្តីពីគយនិងបទប្បញ្ញត្តិជាធរមាន។

ការបង់ប្រាក់ពិន័យអន្តរការណ៍ ការគ្រប់គ្រងបង្កាន់ដៃបង់ប្រាក់ពិន័យអន្តរការណ៍ និងការចាត់ចែងប្រាក់ចំណូលដែលបានពីការពិន័យអន្តរការណ៍ចំពោះអំពើល្មើសពាក់ព័ន្ធនឹងដើមកំណើតទំនិញនាំចេញ ដូចមានចែងស្របតាមបទប្បញ្ញត្តិនៃច្បាប់នេះ ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងពាណិជ្ជកម្មនិងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

**មាត្រា ២៩ .-** ការមិនរក្សាទុកឯកសារ

បុគ្គលទាំងឡាយមិនបានរក្សាទុកសំណុំឯកសារសំអាងដើមកំណើតទំនិញដូចមានកំណត់ក្នុងកថាខណ្ឌទី១២ នៃច្បាប់នេះ ត្រូវទទួលការព្រមានជាលាយលក្ខណ៍អក្សរ។ ក្នុងករណីមិនអនុវត្តការព្រមានជាលាយលក្ខណ៍អក្សរ ត្រូវពិន័យអន្តរការណ៍ជាប្រាក់ពី ១ ០០០ ០០០ (មួយលាន) រៀល រហូតដល់ ១ ០០០ ០០០ ០០០ (មួយលាន) រៀល។



**មាត្រា ៣០ - ការប្រព្រឹត្តិអំពើមិនអនុលោមក្នុងការស្នើសុំបញ្ជាក់ដើមកំណើតទំនិញ**

ត្រូវទទួលការព្រមានជាលាយលក្ខណ៍អក្សរចំពោះបុគ្គលណាដែលប្រព្រឹត្តិអំពើមិនអនុលោមក្នុងការស្នើសុំបញ្ជាក់ដើមកំណើតទំនិញ ដូចមានចែងក្នុងមាត្រា១៤ នៃច្បាប់នេះ។

ក្នុងករណីទទួលការព្រមានជាលាយលក្ខណ៍អក្សរដូចមានចែងក្នុងកថាខណ្ឌទី១ខាងលើនេះម្តងរួចហើយ ហើយបុគ្គលនេះនៅតែបន្តប្រព្រឹត្តិអំពើមិនអនុលោមក្នុងការស្នើសុំបញ្ជាក់ដើមកំណើតទំនិញទៀត ត្រូវផ្អាកជាបណ្តោះអាសន្ននូវសកម្មភាពប្រតិបត្តិការអាជីវកម្ម។

ក្នុងករណីដែលសកម្មភាពប្រតិបត្តិការអាជីវកម្មត្រូវបានផ្អាកជាបណ្តោះអាសន្ន ដូចមានចែងក្នុងកថាខណ្ឌទី២ខាងលើនេះរួចហើយ ហើយបុគ្គលនេះនៅតែបន្តប្រព្រឹត្តិអំពើមិនអនុលោមក្នុងការស្នើសុំបញ្ជាក់ដើមកំណើតទំនិញទៀត ត្រូវពិន័យអន្តរការណ៍ជាប្រាក់ពី១ ០០០ ០០០(មួយលាន)រៀល ទៅ ២០ ០០០ ០០០(ម្ភៃលាន)រៀល។

ប្រាក់ពិន័យអន្តរការណ៍ត្រូវកើនឡើងទ្វេដង ក្នុងករណីបុគ្គលដែលទទួលការពិន័យអន្តរការណ៍ម្តងរួចហើយនៅតែបន្តប្រព្រឹត្តិអំពើមិនអនុលោមក្នុងការស្នើសុំបញ្ជាក់ដើមកំណើតទំនិញទៀត។

បុគ្គលដែលទទួលការពិន័យអន្តរការណ៍ទ្វេដង ដូចមានចែងក្នុងកថាខណ្ឌទី៤ នៃមាត្រានេះរួចហើយ ហើយនៅតែបន្តប្រព្រឹត្តិអំពើមិនអនុលោមក្នុងការស្នើសុំបញ្ជាក់ដើមកំណើតទំនិញទៀតត្រូវផ្តន្ទាទោសដាក់ពន្ធនាគារពី១(មួយ)ឆ្នាំទៅ៣(បី)ឆ្នាំ និងពិន័យជាប្រាក់ពី១ ០០០ ០០០(មួយលាន)រៀលទៅ ២០ ០០០ ០០០(ម្ភៃលាន)រៀល។

**មាត្រា ៣១ - ការប្រព្រឹត្តិអំពើក្លែងបន្លំដើមកំណើតទំនិញ**

បុគ្គលទាំងឡាយដែលប្រព្រឹត្តិអំពើដូចនឹងមាត្រា១៣ នៃច្បាប់នេះ ត្រូវផ្តន្ទាទោសដាក់ពន្ធនាគារពី១(មួយ)ឆ្នាំទៅ៥(ប្រាំ)ឆ្នាំ និងត្រូវពិន័យជាប្រាក់ពី១០ ០០០ ០០០(ដប់លាន)រៀលទៅ៤០ ០០០ ០០០(សែសិបលាន)រៀល។

**មាត្រា ៣២ - ការទទួលខុសត្រូវរបស់នីតិបុគ្គល**

នីតិបុគ្គលអាចត្រូវបានប្រកាសថាត្រូវទទួលខុសត្រូវព្រហ្មទណ្ឌដូចមានចែងក្នុងមាត្រា៤២( ការទទួលខុសត្រូវព្រហ្មទណ្ឌរបស់នីតិបុគ្គល )នៃក្រមព្រហ្មទណ្ឌ ចំពោះបទល្មើសដែលមានចែងក្នុងមាត្រា៣០ និងមាត្រា៣១នៃច្បាប់នេះ។

នីតិបុគ្គលដែលប្រព្រឹត្តបទល្មើសដូចមានចែងក្នុងមាត្រា៣០និងមាត្រា៣១ នៃច្បាប់នេះ ត្រូវផ្តន្ទាទោសពិន័យជាប្រាក់ពី២ ០០០ ០០០(ពីរលាន)រៀលទៅ៤០ ០០០ ០០០(សែសិបលាន)រៀល ព្រមទាំងទោសបន្ថែមណាមួយឬច្រើន ដូចមានចែងក្នុងមាត្រា១៦៨(ទោសបន្ថែមអនុវត្តចំពោះនីតិបុគ្គល)នៃក្រមព្រហ្មទណ្ឌ។

**មាត្រា ៣៣ - ការអនុវត្តច្បាប់ព្រហ្មទណ្ឌផ្សេងទៀត**

ក្នុងករណីត្រូវបទប្បញ្ញត្តិនៃជំពូកទី៧ នៃច្បាប់នេះ មិនរារាំងការអនុវត្តច្បាប់ព្រហ្មទណ្ឌផ្សេងទៀត ក្នុងករណីណាដែលកំណត់ថាជាបទល្មើសដែលមានចែងក្នុងច្បាប់នេះ ជាបទល្មើសដែលបានបញ្ញត្តិក្នុងច្បាប់ព្រហ្មទណ្ឌផ្សេងទៀត។



**ជំពូកទី៤**  
**អនុប្បញ្ញត្តិ**

**មាត្រា ៣៤ .-** ការបន្តសុពលភាពវិញ្ញាបនបត្រ

វិញ្ញាបនបត្របញ្ជាក់ដើមកំណើតទំនិញដែលបានចេញមុនច្បាប់នេះចូលជាធរមាន ត្រូវបន្តមានសុពលភាពដដែល។

**ជំពូកទី៤**  
**អវសានប្បញ្ញត្តិ**

**មាត្រា ៣៥ .-** ការទុកជានិរាករណ៍

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍។

ថ្ងៃ ពុធ ៣១ ខែ ឧសភា ឆ្នាំ ២០២១ ខែ ០៥ ខែ កក្កដា ឆ្នាំ ២០២៣  
ធ្វើនៅព្រះបរមរាជវាំង ថ្ងៃទី ០៥ ខែ កក្កដា ឆ្នាំ ២០២៣

០១៨៧- ២៥៣០៧- ១៤០០

*ស សីហមុនី*

**នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី**

*[Signature]*

**សម្តេចអគ្គមហាសេនាបតីតេជោ ហ៊ុន សែន**

បានចម្លងត្រឹមត្រូវតាមច្បាប់ដើម  
**ឧបនាយករដ្ឋមន្ត្រី ប្រចាំការ**  
**រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី**



**អិត្តិវិធីកោសលបណ្ឌិត ប៊ិន ឈិន**

បានយកសេចក្តីគោរពជម្រាបជូន  
សម្តេចអគ្គមហាសេនាបតីតេជោនាយករដ្ឋមន្ត្រី  
**រដ្ឋមន្ត្រីក្រសួងពាណិជ្ជកម្ម**

*[Signature]*

**ប៊ាន សុវេន្តី**

